

జ్ఞానంబొకటే జగమున కధికం మరి

ప: జ్ఞానంబొకటే జగమున కధికం మరి నానావిధములు నటనలు

చ: బహుదానఫలము పడయుటకంటే యిహమున వైరాగ్య మెక్కుడు

సహజకర్మములు శతములకంటే అహిశయనుని భక్తధికము

చ: ధర దపములనంతంబులకంటే గరిమల శాంతము ఘనము

విరసాచారము వేవేలకంటే హరినామపఠన మధికము

చ: ఆవల వ్రతములు అన్నిటికంటే శ్రీవైష్ణవమే శేఖరము

శ్రీవేంకటేశ్వరు చేతలె యివిగన సేవ యిదొకటే చింతింప ఘనము